

نیوز دیلیز



سفارتخانہ ریاستہائے متحدہ امریکہ - اسلام آباد، پاکستان

رابطہ: مارک اسٹرو
ترجمان
فون: ۰۳۰۸۵۵۵۰۵۹۱

۱۶ دسمبر ۲۰۱۱ء
برائے فوری اجراء
۲۰۱۱/۲۰۲

امریکی سفارتخانہ کی جانب سے پاکستانی تبادلہ پروگرام کے طالب علموں کی اعانت سفیر کیمرن منٹر کی انڈرگریجویٹ طلبہ و طالبات سے ملاقات

اسلام آباد (۱۶ دسمبر ۲۰۱۱ء)۔ امریکی سفیر کیمرن منٹر نے حکومت امریکہ کے مالی تعاون سے جاری گلوبل انڈرگریجویٹ پروگرام کے تحت امریکہ میں یونیورسٹی کی سطح پر تعلیم کیلئے جانے والے ایک سو سے زیادہ پاکستانی طالب علموں کو مبارکباد پیش کی۔ اس موقع پر اپنے خطاب میں سفیر کیمرن منٹر نے کہا کہ ہم بہت خوش قسمت ہیں کہ اتنے زیادہ پاکستانی طالب علم انڈرگریجویٹ پروگرام کے تحت امریکی یونیورسٹیوں میں جا رہے ہیں۔ یہ اقدام پاکستانیوں کی تعلیم اور دونوں ملکوں کے درمیان افہام و تفہیم بڑھانے کیلئے حکومت امریکہ کے دیرپا عزم کی ایک مثال ہے۔

انڈرگریجویٹ پروگرام امریکی یونیورسٹی کے ایک سیمیٹر کے دوران اٹھنے والے تمام اخراجات برداشت کرتا ہے۔ اس تعارفی پروگرام، جس کا اہتمام پاکستان میں یو ایس ایجوکیشن فاؤنڈیشن (یو ایس ای ایف پی) نے کیا تھا، طالب علموں کو امریکہ میں حاصل ہونے والے تجربے سے بھرپور استفادہ کرنے کیلئے مطلوبہ مہارتوں، رویے اور علم سے آراستہ کرتا ہے۔

پاکستان کے تمام علاقوں سے تعلق رکھنے والے طالب علم امریکہ کی ۴۵ یونیورسٹیوں میں داخل ہوں گے۔ وہ عوامی پالیسی، صحت، سماجی علوم اور فنون لطیفہ جیسے کثیر النوع نصابی شعبوں میں تعلیم حاصل کریں گے۔

انڈرگریجویٹس کیلئے ایک سیمیٹر پر مشتمل یہ پروگرام پہلی بار ۲۰۱۰ء کے موسم خزاں میں شروع کیا گیا جس کے شرکاء کی تعداد پچاس تھی۔ اس سال امریکی سفارتخانہ نے اس پروگرام کا حجم ڈگنا کر دیا ہے۔ اس مرتبہ موسم خزاں میں ایک سو طالب علموں نے امریکہ میں تعلیم حاصل کی۔ امریکی سفارتخانہ امریکہ کے مالی تعاون سے پاکستان میں تعلیمی، پیشہ ورانہ اور سماجی تبادلے کے سب سے بڑے پروگرام کو چلا رہا ہے۔ امریکہ کے مالی تعاون سے چلنے والے تبادلہ پروگراموں کے بارے میں مزید معلومات امریکی سفارتخانہ یا یو ایس ایجوکیشن فاؤنڈیشن کی اس ویب سائٹ سے حاصل کی جاسکتی ہیں:

<http://islamabad.usembassy.gov> or <http://.usefp.org>

###

مزید پریس ریلیز کیلئے ہماری ویب سائٹ: <http://islamabad.usembassy.gov> ملاحظہ کریں۔